

-දැන්වීමයි-

උතුරු මැද පළාත් රාජ්‍ය සේවා කොමිෂන් සභාව

උතුරු මැද පළාත් රාජ්‍ය සේවයේ තාක්ෂණ සේවයේ සත්ත්ව නිෂ්පාදන හා සෞඛ්‍ය දෙපාර්තමේන්තුවේ සත්ත්ව සංවර්ධන උපදේශක III ශ්‍රේණියේ තනතුර සඳහා බඳවා ගැනීමේ විවෘත කරග විභාගය - 2026

1. උතුරු මැද පළාත් රාජ්‍ය සේවයේ සත්ත්ව නිෂ්පාදන හා සෞඛ්‍ය දෙපාර්තමේන්තුවේ සත්ත්ව සංවර්ධන උපදේශක III ශ්‍රේණියේ තනතුරු පුරප්පාඩු 16 ක් සඳහා පහත සඳහන් සුදුසුකම් සම්පූර්ණ කර ඇති අයදුම්කරුවන්ගෙන් අයදුම්පත් කැඳවනු ලැබේ. අයදුම්පත් භාර ගැනීමේ අවසාන දිනය **2026 ඔක්තෝබර් මස 19 දින වේ.** මෙම විභාගය 2026 දෙසැම්බර් මස අනුරාධපුර නගරයේ දී පැවැත්වීමට නියමිත වේ.
2. බඳවා ගැනීම සිදු කරන අවස්ථාවේදී පවතින පුරප්පාඩු සංඛ්‍යාව අනුව බඳවා ගන්නා සංඛ්‍යාව තීරණය කිරීමේ බලය උතුරු මැද පළාත් රාජ්‍ය සේවා කොමිෂන් සභාව සතුය.
3. **සුදුසුකම්:-** උතුරු මැද පළාත් සත්ත්ව නිෂ්පාදන හා සෞඛ්‍ය දෙපාර්තමේන්තුවේ සත්ත්ව සංවර්ධන උපදේශක III ශ්‍රේණියේ තනතුරට බඳවා ගැනීම සඳහා පහත සඳහන් සුදුසුකම් අයදුම්පත් කැඳවීමේ අවසන් දිනට හෝ ඊට පෙර සෑම ආකාරයකින්ම සම්පූර්ණ කර තිබිය යුතුය

3.1 අධ්‍යාපන සුදුසුකම්:-

- i. කෘෂි විද්‍යාව, ජීව විද්‍යාව, භෞතික විද්‍යාව, සත්ව විද්‍යාව, ජෛව පද්ධති තාක්ෂණවේදය, ජෛව සම්පත් තාක්ෂණවේදය, කෘෂි තාක්ෂණවේදය යන විෂයයන්ගෙන් විෂයයන් දෙකක් ඇතුළුව විෂයයන් තුනකින් (03) අධ්‍යයන පොදු සහතික පත්‍ර (උ/පෙළ) විභාගය එකවර සමත් ව තිබීම.

සහ

- ii. සිංහල/දෙමළ/ඉංග්‍රීසි භාෂාව,විද්‍යාව,ගණිතය සහ තවත් එක් විෂයකට සම්මාන සමාර්ථයන් සහිතව එකවර විෂයයන් හයකින් (06) අධ්‍යාපන පොදු සහතික පත්‍ර (සාමාන්‍ය පෙළ) විභාගය සමත්වී තිබීම.

3.2 වෘත්තීය සුදුසුකම් :-

- i. තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් ආයතනයක් විසින් පිරිනමනු ලබන දැවුරුදු කෘෂිකර්ම ඩිප්ලෝමාව ලබා තිබීම / සත්ත්ව පාලන ඩිප්ලෝමාව ලබා තිබීම,

හෝ

- ii. රැකියා ක්ෂේත්‍රයට අදාළව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම,

හෝ

- iii. උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ලද ආයතනවලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම්වලට සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම.

3.3. පළපුරුද්ද :-

අදාළ නොවේ.

3.4. වයස :-

අයදුම්පත් භාර ගන්නා අවසාන දිනට වයස අවුරුදු 18 ට නොඅඩු හා අවුරුදු 30 ට නොවැඩි විය යුතුය. දැනටමත් රාජ්‍ය සේවයේ හෝ පළාත් රාජ්‍ය සේවයක ස්ථීර සේවයේ නියුතු නිලධාරීන්ට උපරිම වයස් සීමාව බලපානු නොලැබේ.

3.5. කායික සුදුසුකම් :-

සෑම අයදුම්කරුවෙකුම උතුරු මැද පළාත තුළ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් සෑම අයුරකින්ම සුදුසු මනා ශාරීරික හා මානසික සෞඛ්‍ය තත්ත්වයකින් හා විශිෂ්ඨ චරිතයකින් යුක්ත අයෙකු විය යුතුය.

3.6. වෙනත්:-

- i. අයදුම්කරු ශ්‍රී ලංකා පුරවැසියෙකු විය යුතුය.
- ii. යම් ආගමික නිකායක පැවිදිවරයක් දරන කිසිදු තැනැත්තෙකු මෙම තනතුර සඳහා ඉල්ලුම් කිරීමට සුදුසුකම් නොලබයි.
- iii. අයදුම්පත් කැඳවනු ලබන අවසන් දිනට පූර්වාසන්න වසර 03 කට නොඅඩු කාලයක් උතුරු මැද පළාත තුළ ස්ථීරව හා අඛණ්ඩව පදිංචි අයෙකු විය යුතුය. කලත්‍රයාගේ ස්ථීර පදිංචිය වුවද සලකා බැලේ. සුදුසුකම් සහිත අයදුම්කරුවන් සංඛ්‍යාවක් උතුරු මැද පළාත තුළින් තෝරාගැනීමට නොහැකි වුවහොත් පමණක්, උතුරු මැද පළාතේ අවම වශයෙන් අවුරුදු 05ක් සේවය කිරීමට යටත්ව දිපවාසික මට්ටමින් අයදුම්පත් ඉදිරිපත් කරනු ලබන අයදුම්කරුවන් සම්බන්ධයෙන් සුදුසුකම් සලකා බලනු ලැබේ.
- iv. රාජ්‍ය සේවයේ/පළාත් රාජ්‍ය සේවයේ ස්ථීර පත්වීම් ලද නිලධාරීන් ඉහත තනතුර සඳහා අයදුම් කරන්නේ නම් ඔවුන්, ඉල්ලුම්පත් භාරගන්නා අවසාන දිනට පූර්වාසන්න වසර පහ තුළ කිසිදු විනය දඩුවමක් ලබා නොතිබිය යුතුය. එම කාලය තුළ සියලු වැටුප් වර්ධක උපයාගෙන තිබිය යුතු අතර, සතුටුදායක සක්‍රීය සේවා කාලයක් සම්පූර්ණ කර තිබිය යුතුය.

4. වැටුප් ක්‍රමය :-

මෙම තනතුරට හිමි වැටුප් පරිමාණය රාජ්‍ය පරිපාලන චක්‍රලේඛ 10/2025 ට අනුව , MN3-2025 රු.52,250-10x800-11x1,190-10x1,320-10x1,350-100,040 වේ. ඊට අමතරව රජයේ අනුමත ජීවන වියදම් දීමනාව මාසිකව ගෙවනු ලැබේ.

5. සේවයේ නියුක්ත කරවීමේ කොන්දේසි:-

- (අ). මෙම තනතුර ස්ථීරය. විශ්‍රාම වැටුප් ක්‍රමය පිළිබඳ රජය විසින් විටින් විට ගනු ලබන ප්‍රතිපත්තිමය තීරණවලට යටත්වනු ඇත.
- (ආ). තෝරාගනු ලබන අයදුම්කරුවන් එම අවස්ථාව වන විට රාජ්‍ය සේවයේ තනතුරක ස්ථීර කර නොසිටියේ නම් ඔවුන් තුන් අවුරුදු පරිවාස කාලයකින් පසුව නියමිත කාර්යක්ෂමතා කඩඉම් සමත්වීම සම්පූර්ණ කිරීමෙන් පසු අදාළ තනතුරෙහි ස්ථීර කරනු ඇත. රාජ්‍ය සේවයේ නියුතු ස්ථීර හා විශ්‍රාම වැටුප් සහිත නිලධාරියෙකු නම් ඔහුගේ පත්වීම එක් අවුරුදු වැඩ බැලීමේ කාලයකට යටත් වනු ඇත.
- (ඇ). රාජ්‍ය පරිපාලන චක්‍රලේඛ 18/2020 ට අනුව හා ඊට අනුශාංගික චක්‍රලේඛ අනුව රාජ්‍ය භාෂා ප්‍රවීණතාව ලබා ගත යුතුය.

6. භාෂා මාධ්‍ය :-

විභාගය සිංහල, දෙමළ භාෂා මාධ්‍ය දෙකෙන්ම පැවැත්වේ. ඉල්ලුම් කරන මාධ්‍යය පසුව වෙනස් කිරීමට ඉඩදෙනු නොලැබේ.

7. අයදුම්පත් :-

- (අ). මෙම නිවේදනයේ අගට යොදා ඇති ආදර්ශ අයදුම්පත්‍රය අනුව A4 (සෙ.මි.21 x 30) ප්‍රමාණයේ කඩදාසියේ දෙපැත්තම ප්‍රයෝජනයට ගනිමින් අයදුම්පත්‍රය සකස් කළ යුතුය. අංක 01 සිට 03 දක්වා ශීර්ෂ පළමු වන පිටුවෙහිද, අංක 04 සිට 06 දක්වා ශීර්ෂ දෙවන පිටුවටද, ඉතිරිය ඊළඟ පිටුවලටද ඇතුළත් වන පිරිදි සකස් කර , ඊට අදාළ තොරතුරු තම අත් අකුරින්ම පැහැදිලිව සම්පූර්ණ කළ යුතුය.
- (ආ). ඉල්ලුම් පත්‍රය සකස් කළ යුත්තේ තමා විභාගයට පෙනී සිටිය භාෂා මාධ්‍යයෙනි.
- (ඇ). රාජ්‍ය සේවයේ හා පළාත් රාජ්‍ය සේවයේ නියුතු ඉල්ලුම්කරුවන් අයදුම්පත තම දෙපාර්තමේන්තු ප්‍රධානියා මගින් ඉදිරිපත් කළ යුතුය.
- (ඈ). මූලික සුදුසුකම් සපුරා නොමැති, ආදර්ශ අයදුම්පත්‍රයට අනුකූල නොවන අයදුම්පත්, අසම්පූර්ණ ලෙස තොරතුරු සඳහන් කර ඇති හා අයදුම්පත්‍ර කැඳවන අවසන් දිනට පසුව මුදල් ගෙවූ කුවිතාන්සිය ඇතුළත් අයදුම්පත්, උතුරු මැද පළාතේ ප්‍රාදේශීය ලේකම් කාර්යාල හැර වෙනත් ස්ථානවලට මුදල් ගෙවූ රිසිට්පත් සහිත අයදුම්පත්, මුදල් ගෙවූ කුවිතාන්සි අලවා නොමැති අයදුම්පත් හා ප්‍රමාද වී ලැබෙන අයදුම්පත් කිසිදු පූර්ව දැනුම්දීමකින් තොරව ප්‍රතික්ෂේප කරනු ලැබේ. තැපැල්දී අස්ථානගත වන හෝ ප්‍රමාද වී ලැබෙන අයදුම්පත් පිළිබඳව මෙම කොමිෂන් සභාව වගකියනු නොලැබේ. අයදුම්පත් ලද බව හෝ ප්‍රතික්ෂේප කළ බව අයදුම්කරුවන් වෙත දන්වනු නොලැබේ. නිසි පරිදි අයදුම්පත්‍ර සම්පූර්ණ නොකිරීමෙන් ඇතිවන ගැටළු පිළිබඳව මෙම ආයතනය වගකියනු නොලැබේ.
- (ඉ). අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකරවරයෙකු දිවුරුම් කොමසාරිස්වරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ බලයලත් නිලධාරියෙකු, පොලිස් සේවයේ ගැසට් කළ තනතුරක් දරන නිලධාරියෙකු හෝ රජයේ හෝ පළාත් රජ්‍ය සේවයේ ස්ථීර තනතුරක් දරන මාණ්ඩලික නිලධාරියෙකු විසින් සහතික කරනු ලැබ තිබිය යුතුය.
- (ඊ). නිවැරදිව සම්පූර්ණ කරන ලද අයදුම්පත් 2026 ඔක්තෝබර් 19 දිනට පෙර “ලේකම්, පළාත් රාජ්‍ය සේවා කොමිෂන් සභාව, දිස්ත්‍රික් ලේකම් කාර්යාල පරිශ්‍රය, අනුරාධපුර” යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවනු ලබන කවරයේ වම් පස ඉහළ කෙළවරේ “උතුරු මැද පළාත් රාජ්‍ය සේවයේ සත්ත්ව සංවර්ධන උපදේශක III ශ්‍රේණියේ තනතුර සඳහා බඳවා ගැනීමේ විවෘත තරග විභාගය-2026” යන්න සඳහන් කළ යුතුය.(ඉල්ලුම් පත්‍රයේ ඡායා පිටපතක් ළග තබා ගැනීම ප්‍රයෝජනවත් වනු ඇත.)

08. විභාග ගාස්තු:-

මෙම විභාගය සඳහා අයදුම්කරන සෑම අයදුම්කරුවෙකු විසින්ම විභාග ගාස්තු ලෙස රු.720.00 ක මුදලක්, උතුරු මැද පළාත් සභාවේ ආදායම් ශීර්ෂ අංක 2003.02.13ට බැර වන පරිදි(එන්සි 100 ආකෘතිය මගින්) උතුරු මැද පළාත තුළ පිහිටි ඕනෑම ප්‍රාදේශීය ලේකම් කාර්යාලයකට මුදලින් ගෙවා ගන්නා ලදුපත අයදුම්පතේ නියමිත ස්ථානයේ නොගැලවෙන සේ ඇලවිය යුතුය. ලදුපතෙහි ඡායා පිටපතක් ළග තබා ගැනීම ප්‍රයෝජනවත් වනු ඇත.මෙම දැන්වීමේ සඳහන් නොවන අයුරින් මුදල් ගෙවා ලබා ගන්නා ලද ලදුපත් සහිත අයදුම්පත් කිසිදු දැනුම්දීමකින් තොරව ප්‍රතික්ෂේප කරන අතර,කුමන හේතුවක් නිසාවත් ගෙවන ලද විභාග ගාස්තු ආපසු ගෙවීමකින් හෝ මාරු කිරීමක් සිදු කරනු නොලැබේ. විභාග ගාස්තුව සඳහා මුද්දර හෝ මුදල් ඇණවුම් භාරගනු නොලබන අතර, තැපැල් හෝ උපතැපැල් කාර්යාලවලට ගෙවන ලද මුදල් ද භාරගනු නොලැබේ.

09. පුවත්පත් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නියමිත විභාග ගාස්තු ගෙවා නියමිත දිනට හෝ එදිනට පෙර හෝ ඉල්ලුම්පත් ඉදිරිපත් කර ඇති සියලු අයදුම්කරුවන්ට තරඟ විභාගයට පෙනී සිටීමට උතුරු මැද පළාත් රාජ්‍ය සේවා කොමිෂන් සභාව විසින් ඉඩදෙනු ලැබේ. තරඟ විභාගයට පෙනී සිටීම සඳහා ප්‍රවේශ පත්‍රයක් නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා ගැසට් නිවේදනය අනුව සුදුසුකම් තිබේදැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව අනාවරණය වුවහොත් එම අයගේ විභාග අපේක්ෂකත්වය අවලංගු කරනු ලැබේ.

10. විභාගයට පෙනී සිටින අපේක්ෂකයින් විසින් විභාග ශාලාධිපති වෙත තම අත්සන සහතික කරවා ගත් ප්‍රවේශපත්‍ර ඉදිරිපත් කළ යුතුය. තවද අපේක්ෂකයන් විභාග ශාලාව තුළදී පෙනී සිටින සෑම ප්‍රශ්න පත්‍රයක් සඳහාම විභාග ශාලාධිපති සෑහීමට පත් වන පරිදි ස්වකීය අනන්‍යතාව තහවුරු කළ යුතුය. ඒ සඳහා පහත සඳහන් ලියකියවිලිවලින් එකක් විභාග ශාලාධිපති වෙත ඉදිරිපත් කළ යුතුය.

- (i) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත
- (ii) වලංගු විදේශ ගමන් බලපත්‍රය

11. විභාගය පැවැත්වීමට නියමිත දිනට දින 07කට පෙර විභාග ප්‍රවේශ පත්‍ර නොලදහොත් එම අපේක්ෂකයින් පහත සඳහන් විස්තර ඇතිව උතුරු මැද පළාත් රාජ්‍ය සේවා කොමිෂන් සභාවේ ලේකම් වෙත හෝ දුරකථන අංක 025-2222773 ඔස්සේ දැන්විය යුතුය.

- i. විභාගය
- ii. අයදුම්කරුගේ සම්පූර්ණ නම
- iii. සම්පූර්ණ ලිපිනය
- iv. ඉල්ලුම්පත් තැපැල් කළ කාර්යාලය සහ ලියාපදිංචි කළ අංකය හා දිනය

අයදුම්පත් නොලැබීම හෝ අස්ථානගතවීමක් හේතුවෙන් ප්‍රවේශපත්‍ර නොලැබී ගිය හොත් ප්‍රවේශපත්‍ර ලබා ගැනීමට අයදුම්පත්‍රයේ පිටපතක් සමඟ ලියාපදිංචි කළ කුචිතාන්සියේ පිටපතක් රැගෙන කොමිෂන් සභා කාර්යාලයට අයදුම්කරු හෝ අයදුම්කාරිය විසින්ම පැමිණිය යුතුය.

12. තෝරා ගැනීමේ ක්‍රමය:- ලිඛිත පරීක්ෂණයක හා සමාන්‍ය සම්මුඛ පරීක්ෂණයක ප්‍රතිඵල මත බඳවා ගනු ලැබේ. ලිඛිත විභාගය සමත් අයදුම්කරුවන්ගේ මුළු ලකුණුවල කුසලතාවයේ අනුපිළිවෙළ අනුව බඳවා ගැනීමට අපේක්ෂිත සංඛ්‍යාවට ප්‍රමාණවත් සංඛ්‍යාවක් සාමාන්‍ය සම්මුඛ පරීක්ෂණයට භාජනය කර සුදුස්සන් තෝරාගනු ලැබේ.

සටහන:- ප්‍රමුඛතා ලේඛණයක් සකස් කිරීමේදී උතුරු මැද පළාත හා වෙනත් පළාත් සඳහා වෙන වෙනම ප්‍රමුඛතා ලේඛණය සකස් කරනු ලබන අතර, උතුරු මැද පළාත් ප්‍රමුඛතා ලේඛණයට අනුව අවම සමත් ලකුණු දරන අයදු තෝරා ගැනීමෙන් පසු වෙනත් සුදුසුකම්ලාභීන් පිළිබඳව සලකා බලනු ලැබේ.

13. විභාග ක්‍රමය :- මෙම විභාගය පහත පරිදි ලිඛිත ප්‍රශ්න පත්‍ර දෙකකින් සමන්විතවේ.

විෂයයන්	කාලය	උපරිම ලකුණු	සමත් ලකුණු
1. බුද්ධි පරීක්ෂණය	පැය 01	100	40
2. විෂයානුබද්ධ තාක්ෂණික පරීක්ෂණය	පැය 03	100	40

විෂය නිර්දේශය -

බුද්ධි පරීක්ෂණය

අපේක්ෂකයාගේ සිතීමේ තර්කානුකූලතාව විශ්ලේෂණ හැකියාව, කාල කළමනාකරණය, විනිශ්චය කිරීම සඳහා වූ ප්‍රශ්න වලින් යුක්තය. සමත්වීම සඳහා 40% හෝ ඊට වඩා වැඩි ලකුණු ප්‍රමාණයක් ලබාගත යුතුය.

විෂයානුබද්ධ තාක්ෂණික පරීක්ෂණය

උතුරු මැද පළාත් රාජ්‍ය සේවයේ තාක්ෂණ සේවයේ සත්ත්ව සංවර්ධන උපදේශක ශ්‍රේණියේ තනතුරු සඳහා බඳවා ගැනීමට තනතුරට අදාළව අපේක්ෂකයින්ගේ තාක්ෂණික දැනුම මැන බැලෙන ප්‍රශ්නවලින් සමන්විත වේ. සමත්වීම සඳහා 40% හෝ ඊට වඩා වැඩි ලකුණු ප්‍රමාණයක් ලබාගත යුතුය.

14. සාවද්‍ය තොරතුරු ලබාදීම:-

මෙම විභාගයට ඉදිරිපත් වීම සඳහා කිසියම් අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කිරීමට ඉඩ ඇත. සේවයට බඳවා ගත් පසුව වුවද අපේක්ෂකයෙකු ඉදිරිපත් කළ කිසියම් තොරතුරක් සාවද්‍ය බව සනාථ වුවහොත් ඔහු සේවයෙන් පහකිරීමට ඉඩ ඇත.

15. විභාගය පවත්වන දිනය පළාත් රාජ්‍ය සේවා කොමිෂන් සභාව විසින් යථා කාලයේදී දැනුම් දෙනු ඇත. සියලුම අයදුම්කරුවන් උතුරු මැද පළාත් රාජ්‍ය සේවා කොමිෂන් සභාව විසින් නියමිත පොදු විභාග නීතිරීති අනුව කටයුතු කිරීමට බැඳී සිටී. මෙම විභාගය පැවැත්වීම, පත්වීම ලබාදීම හා අනෙකුත් සියලුම කරුණු පිළිබඳ අවසාන තීරණය උතුරු මැද පළාත් රාජ්‍ය සේවා කොමිෂන් සභාව සතු වන්නේය. විභාගය පැවැත්වීම සහ ප්‍රතිඵල නිකුත් කිරීම සම්බන්ධයෙන් පළාත් රාජ්‍ය සේවා කොමිෂන් සභාවේ ලේකම්ගේ තීරණය අවසාන තීරණය වන්නේය.

16. බඳවා ගැනීමේ කොන්දේසි තනතුරට අදාළ උතුරු මැද පළාත් රාජ්‍ය සේවයේ බඳවා ගැනීමේ පරිපාටියට අනුව තීරණය වේ. මෙම දැන්වීමේ දෙමළ පරිවර්තනයේදී ඇති වන අනනුකූලතාවයන් සම්බන්ධයෙන් සිංහල නිවේදනය බල පැවැත්වේ.

ලේකම්,
පළාත් රාජ්‍ය සේවා කොමිෂන් සභාව,
උතුරු මැද පළාත.
අනුරාධපුර.
2026.09.18